

संशोधन सहायक, वरिष्ठ वैज्ञानिक सहायक  
आणि कनिष्ठ वैज्ञानिक सहायक या पदांचे  
सुधारित सेवाप्रवेश नियम

**महाराष्ट्र शासन**  
**जलसंपदा विभाग**  
**शासन निर्णय क्र : सेप्रनि-१२११/(३७८/११)आस्थापना (तांत्रिक)**  
**मंत्रालय, मुंबई- ४०० ०३२.**  
**दिनांक : १७/१२/२०११**

वाचा : शासन निर्णय, सार्वजनिक बांधकाम विभाग, क्र.बीसीएस १३५९-इ  
(आय), दि.२८.०४.१९६०

**प्रस्तावना :-** संशोधन सहायक, वरिष्ठ वैज्ञानिक सहायक आणि कनिष्ठ वैज्ञानिक सहायक या पदांचे सेवाप्रवेश नियम सार्वजनिक बांधकाम विभागाच्या संदर्भाकित शासन निर्णयाद्वारे विहित करण्यात आले आहेत. तत्कालीन सार्वजनिक बांधकाम विभाग व पाटबंधारे विभाग एकत्र असल्यामुळे सदर सेवाप्रवेश नियम अद्यापही जलसंपदा विभागातील या पदावरील कर्मचाऱ्यांच्या सेवाभरतीकरिता वापरण्यात येत आहेत. सदर सेवाप्रवेश नियमात नमूद केलेल्या तरतूदींचा सर्वंकष फेरआढावा घेऊन शैक्षणिक अर्हतेमध्ये काही सुधारणा पाटबंधारे संशोधन व विकास संचालनालयाने नियुक्त केलेल्या समितीने सुचविल्या आहेत. त्या सुधारणा विचारात घेऊन जलसंपदा विभागांतर्गत कर्मचाऱ्यांसाठी संशोधन सहायक, वरिष्ठ वैज्ञानिक सहायक आणि कनिष्ठ वैज्ञानिक सहायक पदांचे सुधारित सेवाप्रवेश नियम खालीलप्रमाणे विहित करण्यात येत आहेत.

**शासन निर्णय :**

**(अ) संशोधन सहायक**

जलसंपदा विभागाच्या नियंत्रणाखालील कार्यालयांच्या आस्थापनेवरील संशोधन सहायक पदाचे सुधारित सेवाप्रवेश नियम खाली विहित केल्याप्रमाणे राहतील.

(अ) संशोधन सहायक पदावर खालीलप्रमाणे अर्हता धारण करणा-या उमेदवारामधून नामनिर्देशनाने नियुक्ती करण्यात येईल.

(एक) ज्याचे वय ३३ वर्षांपेक्षा जास्त नाही.

(दोन) ज्यांनी भौतिक शास्त्र/ रसायन शास्त्र/ भूगर्भ शास्त्र या मधील किमान द्वितीय श्रेणीतील पदवी किंवा कृषी शाखेतील किमान द्वितीय श्रेणीतील पदवी धारण केली आहे. पदव्युत्तर पदवीधारकांना प्राधान्य देण्यात येईल.

(ब) संशोधन सहायक पदावर खालील संवर्गातील सदर पदावर कमीत कमी दहा वर्षे सेवा पूर्ण केलेल्या वरिष्ठ सर्वेक्षण सहायक /प्रयोगशाळा सहायक संवर्गातील कर्मचाऱ्यांमधून जेष्ठता व पात्रतेनुसार पदोन्नतीने नियुक्ती करण्यात येईल.

(क) संशोधन सहायक पदावर नामनिर्देशनाने व पदोन्नतीने नियुक्तीचे प्रमाण ५० : ५० असे राहिल. पदोन्नतीच्या ५० % प्रमाणामध्ये वरिष्ठ सर्वेक्षण सहायक व प्रयोगशाळा सहायकांसाठी पदोन्नतीचा कोटा ३०:२० या प्रमाणात राहिल.

## (ब) कनिष्ठ वैज्ञानिक सहायक

जलसंपदा विभागाच्या नियंत्रणाखालील कार्यालयांच्या आस्थापनेवरील कनिष्ठ वैज्ञानिक सहायक पदाचे सुधारित सेवाप्रवेश नियम खाली विहित केल्याप्रमाणे राहतील.

(अ) कनिष्ठ वैज्ञानिक सहायक पदावर खालीलप्रमाणे अर्हता धारण करणा-या उमेदवारामधून नामनिर्देशनाने नियुक्ती करण्यात येईल.

(एक) ज्याचे वय ३३ वर्षांपेक्षा जास्त नाही.

(दोन) ज्यांनी भौतिक शास्त्र/ रसायन शास्त्र/ भूगर्भ शास्त्र या विषयामधील किंवा कृषी (मृद शास्त्र /कृषी रसायन शास्त्र) या विषयामधील पदव्युत्तर पदवी धारण केली आहे.

(ब) कनिष्ठ वैज्ञानिक सहायक पदावर संशोधन सहायक संवर्गात कमीत कमी सहा वर्षे सेवा पूर्ण केलेल्या कर्मचाऱ्यांमधून जेष्ठता व पात्रतेनुसार पदोन्नतीने नियुक्ती करण्यात येईल.

(क) कनिष्ठ वैज्ञानिक सहायक पदावर नामनिर्देशनाने व पदोन्नतीने नियुक्तीचे प्रमाण ७५ : २५ असे राहिल.

## (क) वरिष्ठ वैज्ञानिक सहायक

जलसंपदा विभागाच्या नियंत्रणाखालील कार्यालयांच्या आस्थापनेवरील वरिष्ठ वैज्ञानिक सहायक पदाचे सुधारित सेवाप्रवेश नियम खाली विहित केल्याप्रमाणे राहतील.

(अ) वरिष्ठ वैज्ञानिक सहायक पदावर खालीलप्रमाणे अर्हता धारण करणा-या उमेदवारामधून नामनिर्देशनाने नियुक्ती करण्यात येईल.

(एक) ज्याचे वय ३३ वर्षांपेक्षा जास्त नाही.

(दोन) ज्यांनी भौतिक शास्त्र/ रसायन शास्त्र/ भूगर्भ शास्त्र या विषयामधील किंवा कृषी (मृद शास्त्र /कृषी रसायन शास्त्र) या विषयामधील पदव्युत्तर पदवी (किमान ६० % गुणांसह) धारण केली आहे.

(ब) वरिष्ठ वैज्ञानिक सहायक पदावर कनिष्ठ वैज्ञानिक सहायक संवर्गातील ज्या कर्मचाऱ्यांनी कनिष्ठ वैज्ञानिक सहायक या पदावर कमीत कमी तीन वर्षे सेवा पूर्ण केलेली आहे तसेच NBBS आणि LUP, नागपूर येथील किमान दोन महिन्यांचे मृद सर्वेक्षणासंबंधीचे प्रशिक्षण यशस्वीरित्या पूर्ण केले आहे , अशा कर्मचाऱ्यांमधून मधून जेष्ठता व पात्रतेनुसार पदोन्नतीने नियुक्ती करण्यात येईल.

(क) वरिष्ठ वैज्ञानिक सहायक पदावर नामनिर्देशनाने व पदोन्नतीने नियुक्तीचे प्रमाण ५० : ५० असे राहिल.


२. संशोधन सहायक, कनिष्ठ वैज्ञानिक सहायक आणि वरिष्ठ वैज्ञानिक सहायक या पदांवर नियुक्त केलेल्या व्यक्तीने महाराष्ट्र शासनाच्या माहिती व तंत्रज्ञान संचालनालयाने वेळोवेळी विहित केलेल्या तरतुदीनुसार संगणक वापरासंबंधीचे प्रमाणपत्र सादर करणे आवश्यक राहिल.

३. संशोधन सहायक, कनिष्ठ वैज्ञानिक सहायक आणि वरिष्ठ वैज्ञानिक सहायक पदांवर सरळ सेवेने नियुक्त झालेल्या व्यक्तीस जर ती अगोदरच उत्तीर्ण केली नसेल किंवा उत्तीर्ण होण्यापासून सूट मिळाली नसेल तर त्याला/तिला हिंदी व मराठी भाषा परीक्षा, त्यासंबंधी केलेल्या नियमानुसार उत्तीर्ण होणे आवश्यक राहिल.

४. संशोधन सहायक, कनिष्ठ वैज्ञानिक सहायक आणि वरिष्ठ वैज्ञानिक सहायक पदांवर नियुक्त केलेली व्यक्ती या विभागाच्या परिमंडळांतर्गत कोणत्याही कार्यालयात बदलीस पात्र राहिल.

हा शासन निर्णय शासनाच्या वेबसाईटवर उपलब्ध असून त्याचा संगणक संकेतांक २०११२१७१११३११२११२११००१ हा आहे.

महाराष्ट्राचे राज्यपाल यांचे आदेशानुसार व नांवाने



( द. अ. शिंदे )

अवर सचिव, महाराष्ट्र शासन

प्रति :

१. मा. राज्यपालांचे सचिव
२. मा. मुख्यमंत्र्यांचे प्रधान सचिव
३. मा. उपमुख्यमंत्र्यांचे उप सचिव
४. मा. मंत्री, जलसंपदा (म.कृ.खो.वि.मं. वगळून) यांचे खाजगी सचिव
५. मा. मंत्री, जलसंपदा (म.कृ.खो.वि.मं.) यांचे खाजगी सचिव
६. मा. राज्यमंत्री, जलसंपदा, वित्त व नियोजन यांचे खाजगी सचिव
७. प्रधान सचिव (सेवा) सामान्य प्रशासन विभाग, मंत्रालय, मुंबई.
८. प्रधान सचिव ( जलसंपदा) जलसंपदा विभाग, मंत्रालय, मुंबई.
९. सचिव (लाक्षेवि) जलसंपदा विभाग, मंत्रालय, मुंबई.
१०. जलसंपदा विभागातील सर्व कार्यकारी संचालक/मुख्य अभियंता/अधिक्षक अभियंता
११. जलसंपदा विभाग संगणक कक्ष ( महाराष्ट्र शासनाच्या संकेत स्थळावर प्रसिध्दीकरिता)
१२. आस्था (तांत्रिक) संग्रहार्थ.